

लॉकडाउन के दौरान विदेशी सिगरेट की तस्करी करने वाले गिरोह का भंडोफोड़

घरेलू कार्गो उड़ान के जरिए करते थे तस्करी

एक नामी एयरलाइन का कर्मचारी हैं मास्टरमाइंड

नेहा सिंह

कोलकाता : लॉकडाउन के दौरान विदेशी सिगरेट की तस्करी करने वाले अंतरराज्यीय गिरोह का कस्टम्स के प्रीवेंटिव यूनिट ने भंडोफोड़ किया है। यह गिरोह घरेलू कार्गो उड़ान की माध्यम से विभिन्न शहरों में विदेशी सिगरेट सप्लाई किया करता था।

इस गिरोह का मास्टर माइंड एक नामी एयरलाइन का कर्मचारी है। वह सप्लायर और ग्राहकों के बीच कमिशन एजेंट का काम करता था। वह अपनी एयरलाइन की विमान के जरिए लॉजिस्टिक मदद मुहैया करता था।



एयरपोर्ट पर एयरलाइ वैन से कस्टम्स द्वारा जब्त विदेशी सिगरेट

क्या है पूरा मामला

कोलकाता में चीफ कमिशनर ऑफ कस्टम्स पी.के अग्रवाल ने बताया कि लॉकडाउन के दौरान रोड व रेल सेवाएं बंद थी। तस्करों ने घरेलू कार्गो उड़ान के जरिए विदेशी सिगरेट की तस्करी चालू की थी। कस्टम्स अधिकारियों को इसके बारे में सूचना मिल रही थी। 4 मई को कस्टम्स के अधिकारियों ने गुप्त सूचना के आधार पर एक एयरलाइन के कार्गो वैन को रोका। तलाशी लेने पर उसके अंदर से 19 लाख रुपये के विदेशी सिगरेट जब्त किए। उक्त सिगरेट को शहर से दूसरे राज्य में भेजा जा रहा था। जब्त विदेशी सिगरेट की कीमत करीब 19.5 लाख रुपये है। उक्त सिगरेट के पैकेट पर किसी प्रकार की चेतवानी की तस्वीर भी नहीं दी गयी थी। जांच के दौरान कस्टम्स अधिकारियों को पता चला कि इस गिरोह का मास्टर माइंड एक एयरलाइन का कर्मचारी है। वह खरीददार और सप्लायर के बीच कमिशन एजेंट के तौर पर काम करता था।